

कागल, कोल्हापूर येथे नव्याने स्थापन करण्यात आलेल्या शासकीय होमिओपॅथीक महाविद्यालयाकरीता भाड्याने घेण्यात आलेल्या नगरपालिका, कागल येथील व्यापारी संकुलाच्या तिसऱ्या मजल्यावर अतिरिक्त बांधकाम तसेच डागडुजी करण्याकरीता प्रशासकीय मान्यता मिळणेबाबत.

**महाराष्ट्र शासन
वैद्यकीय शिक्षण व औषधी द्रव्ये विभाग,**

शासन निर्णय क्र. आयुष-२०२५/प्र.क्र.१५२/२५/१३८२४७४/आयु-२,
गो. ते. रुग्णालय आवार, नवीन मंत्रालय ९ वा मजला,
लोकमान्य टिळक मार्ग, मुंबई ४००००१.

दिनांक: १६ ऑक्टोबर, २०२५.

- वाचा:**
१. वैद्यकीय शिक्षण व औषधी द्रव्ये विभाग, शासन निर्णय क्र.एचएमएसी-२०२४/प्र.क्र.४१६/२४/शिक्षण-१, दिनांक ०८.१०.२०२४.
 २. वैद्यकीय शिक्षण व औषधी द्रव्ये विभाग, शासन निर्णय क्र.एचएमएसी-२०२४/प्र.क्र.४१६/२४/शिक्षण-१, दिनांक २१.०१.२०२५.
 ३. संचालक आयुष, आयुष संचालनालय, मुंबई यांचे पत्र क्र. आसंमुं/ शाहोमको/२०२५-२६/आयु-४(२)/१११२५, दि.०७.१०.२०२५.
 ४. कार्यकारी अभियंता, महाराष्ट्र जीवन प्राधिकरण विभाग, कोल्हापूर यांचे पत्र जा.क्रं.तांशा/२१३५/२०२५, दिनांक २९.०९.२०२५.

प्रस्तावना -

कागल, कोल्हापूर येथे शासन निर्णय, दि.०८.१०.२०२४ अन्वये नवीन शासकीय होमिओपॅथी महाविद्यालय आणि ५० रुग्णखाटांचे संलग्न रुग्णालय स्थापन करण्यासाठी मान्यता देण्यात आली आहे. तसेच पिंपळगाव खुर्द, ता.कागल, जिल्हा कोल्हापूर येथे १०० विद्यार्थी प्रवेश क्षमतेचे नवीन शासकीय होमिओपॅथी महाविद्यालय आणि ५० रुग्णखाटांचे संलग्न रुग्णालयाकरीता शासन निर्णय, दि.२१.०१.२०२५ अन्वये जागा उपलब्ध करून देण्यात आली आहे.

तसेच, कागल नगरपरिषद आणि अधिष्ठाता, शासकीय होमिओपॅथी महाविद्यालय व रुग्णालय, कोल्हापूर यांच्यामध्ये एकमेकांच्या सहमतीने दि.०१.११.२०२५ पासून २ वर्षे ११ महिने पर्यंत शासकीय होमिओपॅथी महाविद्यालय व रुग्णालय, कोल्हापूर या संस्थेची इमारत तयार होईपर्यंत वा पैकी जे अगोदर घडेल इतक्या कालावधीसाठी इमारत भाड्याबाबत सामंजस्य करार करण्यात आला आहे

वाचा क्रमांक (३) नुसार आयुष संचालनालयाने कागल, कोल्हापूर येथे नव्याने स्थापन करण्यात आलेल्या शासकीय होमिओपॅथीक महाविद्यालयाकरीता भाड्याने घेण्यात आलेल्या नगरपालिका, कागल येथील व्यापारी संकुलाच्या तिसऱ्या मजल्यावर अतिरिक्त बांधकाम तसेच डागडुजी करण्याकरीता प्रशासकीय मान्यता देणेबाबत आणि सदर कामासाठी पुरवणी मागणीद्वारे अनुदान उपलब्ध करण्याच्या अटीच्या अधीन राहून निविदा प्रक्रिया राबविणेसाठी परवानगी देण्याची बाब शासनाच्या विचाराधीन होती.

शासन निर्णय :-

राष्ट्रीय होमिओपॅथीक आयोग, नवी दिल्ली यांच्या मानकांनुसार शासकीय होमिओपॅथी महाविद्यालय, कोल्हापूर मध्ये शैक्षणिक वर्ष २०२६-२७ करीता प्रथम वर्षासाठी १०० विद्यार्थ्यांना प्रवेश देण्यासाठी, भाड्याने घेण्यात आलेल्या नगरपालिका, कागल येथील व्यापारी संकुलाच्या तिसऱ्या मजल्यावर अतिरिक्त बांधकाम तसेच डागडुजी करण्याकरीता, कार्यकारी अभियंता, महाराष्ट्र जीवन प्राधिकारण विभाग, कोल्हापूर यांनी सादर केलेल्या रु.१,९९,९६,०६५/- इतक्या रकमेच्या अंदाजपत्रकास प्रशासकीय मान्यता तसेच सदर कामासाठी पुरवणी मागणीद्वारे अनुदान उपलब्ध करण्याच्या अटीच्या अधीन राहून निविदा प्रक्रिया राबविण्यास शासन मान्यता देण्यात येत आहे.

अटी व शर्ती :-

- १) सदर कामाकरीता जागेच्या मालकी हक्काबाबत खातरजमा करण्यांत यावी.
- २) प्रस्तुत काम पुरातत्व विभागाच्या अखत्यारित येत असल्यास संबंधीत विभागाची तसेच महानगरपालिका व तत्सम प्राधिकरणे यांची पूर्व परवानगी घ्यावी.
- ३) तांत्रिक मंजूरी देताना राज्य दरसूचीबाह्य बाबींच्या दराकरिता शासन परिपत्रक क्रमांक-२०१७/प्र.क्र.११/नियोजन-३, दिनांक ११.०४.२०१७ नुसार कार्यवाही करण्यात आली असल्याची खात्री करावी.
- ४) प्रस्तावातील खरेदीशी संबंधीत बाबींकरिता ई-निविदा प्रणालीचा अवलंब करून उद्योग, ऊर्जा व कामगार विभागाकडील दिनांक २४.०८.२०१७ च्या शासन निर्णयान्वये निर्गमित केलेल्या सूचना विचारात घ्याव्यात.
- ५) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/तां.क.१, दिनांक १० जानेवारी, २०१४ मध्ये उल्लेख करण्यात आलेल्या मार्गदर्शक तत्त्वानुसार कार्यवाही करण्यात यावी.

- ६) स्थापत्य कामाच्या कालावधीतच विद्युतीकरणाबाबत तसेच इतर अनुषंगिक कामांचे योग्य नियोजन करून सदर कामे पूर्ण करावीत.
- ७) इमारतीमध्ये दिव्यांगाकरिता उपलब्ध करून द्यावयाच्या विविध सोयीबाबत शासनाने वेळोवेळी दिलेल्या सूचनांच्या अनुषंगाने कार्यवाही करण्यात यावी.
- ८) विषयांकित कामाकरिता सुधारित प्रशासकीय मान्यतेची आवश्यकता लागणार नाही, यादृष्टीने विशेष दक्षता घेऊन काम करण्यात यावे.
- ९) सदर बांधकामास शासनाचे वास्तुशास्त्रज्ञ तसेच आवश्यक त्या सर्व मंजु-या घेण्यात याव्यात.
०२. सदर बांधकामावरील खर्च खालील लेखाशीर्षातून भागविण्यात यावा-

मागणी क्रमांक	-	एच -८
प्रधान लेखाशीर्ष	-	४२१० - वैद्यकीय सेवा व सार्वजनिक आरोग्य
		०३ - वैद्यकीय शिक्षण, प्रशिक्षण व संशोधन
		१०१ - आयुर्वेद
		(००)(०१)- मोठी बांधकामे (कार्यक्रम)
		५३- मोठी बांधकामे
		सांकेतांक (४२१० ००७९)

०३. शासन निर्णय, वित्त विभाग, दि.२०.०९.२०१९ नुसार वित्तीय अधिकार नियम पुस्तिका, १९७८, भाग पहिला, उपविभाग पाच, नियम क्रमांक १३४(१), १३४(२) आणि १३४(३) नुसार उपरोक्त बांधकामाच्या अंदाजित खर्चास प्रशासकीय मान्यता देण्याचे विभागास प्रदान केलेल्या अधिकारानुसार निर्गमित करण्यात येत आहे.

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा सांकेतांक क्रमांक २०२५१०१६११२४१९३९१३ असा आहे. हा आदेश डिजिटल स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु. द. धोंडे)
अवर सचिव, महाराष्ट्र शासन

प्रति,

(१) मा.मुख्य सचिव, महाराष्ट्र राज्य, मंत्रालय, मुंबई.

- (२) आयुक्त (वैद्यकीय शिक्षण व संशोधन), मुंबई.
- (३) महालेखापाल-१, (लेखा व अनुज्ञेयता), महाराष्ट्र राज्य, मुंबई.
- (४) महालेखापाल-१, (लेखापरीक्षा), महाराष्ट्र राज्य, मुंबई.
- (५) संचालक, आयुष संचालनालय, मुंबई.
- (६) कार्यकारी अभियंता, महाराष्ट्र जीवन प्राधिकरण विभाग, कोल्हापूर
- (७) अधिष्ठाता, शासकीय होमिओपॅथी महाविद्यालय व रुग्णालय, कोल्हापूर
- (८) जिल्हा कोषागार अधिकारी, कोल्हापूर.
- (९) निवडनस्ती (आयु.२).